



Minuti tal-laqgħa numru disgħa u ħamsin (59) tal-Kunsill Lokali tar-Rabat (KLR) li nżammet nhar it-2 ta' Frar 2023, fis-6.10pm fil-Bini Amministrattivi, 34, Triq Inguanez, ir-Rabat.

Preżenti: Is-Sur Sandro Craus Sindku
Is-Sur Nazju Cassar Kunsillier
Is-Sa Doris Coleiro Kunsillier
Is-Sur Kris Grech Kunsillier
Is-Sur Norbert Grech Kunsillier

Is-Sur Anthony Bonello

Segretarju Eżekuttiv (SE)

Is-Sinjuri Matthew Chetcuti, Janice Busuttil u Christopher Farrugia kienu skużati peress li d-data tal-laqgħa kienet skedata għall-1 ta' Frar u s-Sindku talab li tkun posposta għat-2 ta' Frar wara li konna hekk miftehmin waqt il-laqgħa preċedenti.

59.01	Talba u Qari tal-ittri ta' apoloġija Dawk preżenti qalu talba qasira, is-SE qal li rċieva bil-miktub ittra ta' apoloġija mingħand is-Sur Matthew Chetcuti u mingħand is-Sa Janice Busuttil filwaqt li qabel il-laqgħa hu ċempel lis-Sur Chris Farrugia u talbu sabiex jiġi skużat ukoll. It-talbioet intlaqgħu. Is-Sindku ippresjeda l-laqgħa.	Talba u apoloġiji
59.02	Konsiderazzjoni u Approvazzjoni tal-minuti tas-seduta numru tmienja u ħamsin (58) Il-minuti tas-seduta numru tmienja u ħamsin kienu mressqa għall-vot mis-Sindku, is-Sur Sandro Craus u ssekondati mis-Sur Norbert Grech. Dawn kienu approvati mingħajr l-ebda' korrezzjoni.	Minuti
59.03	Approvazzjoni taċ-ċedoli tal-pagamenti numru 344 u tal-Works/Purchase Orders numru 63. Kienu approvati iċ-ċedoli tal-pagamenti 344 u dik tal-Works/Purchase Order 63.	SOP344 & W/PO63
59.04	Mistoqsijiet tal-Kunsillieri	Mistoqsiji et
59.04.01	Is-Sindku, is-Sur Sandro Craus irrapporta fuq l-iżvilupp li sar fi Ġnien Bir Iljun. Hu qal illi jonqos biss li jehlu l-bandli. Is-Sur Rudolph Grima qal illi jonqos illi jsiru il- <i>lettering</i> bl-iswed il-lapida tar-Rabat li hemm quddiem il-Bażilika ma' dawk it-tnejn li se jsiru fi Ġnien Bir Iljun qabel il-ftuħ uffieċjali	Ġnien Bir Iljun

	tiegħu. Dak il-ħin stess is-Sindku, is-Sur Sandro Craus ċempel lis-Sur Paul Mamo u dan qallu li se jagħmilhom fil-jiem li ġejjin.	
59.05	Talba għall-kumpens mil-kuntrattur tal-ġonna Charles Gauci minhabba li taret tabella mit-trakk għal fuq vettura. Il-kunsillieri ikkunsidraw din it-talba u qablu b'vot unanimu illi peress li qed naghmlu użu ahna minn dan l-arranġament tal-iskart tat-tabelli l-ħżiena, il-KLR għandu jhallas l-ispiza.	Kumpens
59.06	Il-kuntratt tal-handyman jiġi riġettat - biex ikun ikkunsidrat it-tieni bidder Il-kuntratt tal-handyman se jingħata lit-tieni l-orħos offerent, jiġifieri lil DNP Group, li hu fformat minn prattikament l-istess persuna pprezentat fl-ewwel għażla. Il-KLR daħal fid-dettal fuq kemm se jkun qed iħallas bl- <i>overtime</i> b'kollox inkluz dak tal-Ħadd. Dwar l-ghoti tal-kuntratt kien hemm qbil unanimu.	Handyman
59.07	Unaudited Financial Statements 2022 u r-Rapport Finanzjarju tal-aħhar kwart li juri l-FSI Il-Kunsill iddiskuta dawn il-figuri speċjalment dik tad-deficit ta' madwar €85,000 li ħareġ ċar illi li ma kienx għad-deprezzament, kieku għamilna qliegħ. Kien hemm mistoqsijiet tas-Sur Rudolph Grima dwar kemm jagħmel sens illi binja bħalma hija dik tal-KLR li qed nirrestawraw matul iż-żmien nistgħu ngħidu li ddipprezzat, meta minn dak iż-żmien 'l hawn il-bini għola mas-smewwiet. Kien hemm qbil unanimu dwar dawn ir-rapporti u se jkunu mgħoddija lill-awtoritajiet.	FS2022
59.08	Bdil ta' saqaf (fejn kienet qabel il-kamra li fiha kien jiltaqa' l-Kunsill) Kien hemm qbil unanimu biex jinbidel dan is-saqaf ukoll peress li ta' hdejh kien immermer. Dwar l-aġġornament tar-refurbishment li qed isir fuq il-binja, is-Sindku, is-Sur Sandro Craus u s-SE qalu illi jonqos jinqalgħu is-soqfa tal-kamra tas-Sindku u tas-sala ta' maġenbha (gallarija l-kbira) bis-soqfa l-ġodda se jinżlu aktar 'l isfel filata u nofs, filwaqt li twaqqgħu ħafna mil-kmamar li kien hemm fil-bitha (kċina u toilets). Is-Sindku, is-Sur Sandro Craus fakkar lis-Sur Nazju Cassar illi l-valur tal-propjetà tal-post hu stmata li tkun tiswa' madwar €1.6m filwaqt li għad-domanda tas-Sur Rudolph Grima, is-SE qal illi Cieffe ma baqgħux jitolbu talbiet addizzjonali fir-rati iżda biss talbiet fuq xogħlijiet ġodda li ma kienux fit-tender bħat-travi li kienu maqtuha bis-sadid eċċ.	Municipju xx
59.09	Post mortem u minuti tal-Laqgħa pubblika tal-lokalità Is-SE ipprezenta l-minuti tal-laqqgħa pubblika, u dawn kienu approvati unanimament. Kien innotat illi ma kienx hemm min segwa wisq din il-laqqgħa on-line u min daħal dam f'it wisq jisma'. Is-Sa Doris Coleiro qalet illi is-set up kien tali illi jeskludi l-istess kunsillieri mill-parteciġazzjoni fil-laqqgħa.	Laqgħa pubblika
59.10	Approvazzjoni tal-emandi għall-kuntratt tal-Qtugh tal-ħaxix selvaġġ u tinfid miz-zona rurali – Ara dokument Is-Sur Chris Grech talab kopja tat-tender tal-qtugh tal-ħaxix selvaġġ li se joħroġ mil-KLR wara li kien deċiż fil-laqqgħa preċedenti illi dan ikun maqsum fuq tliet	Qtugh tal-ħaxix selvaġġ

	<p><i>lots</i>. Dwar ir-rotot kien hemm bidla billi Triq Haż-Żebbuġ il-Qadima u Taċ-Ċawla jinżammu mal-lot li fih jinkorpora Triq it-Tigrija u Triq Lawrenti.</p> <p>Dwar dan il-kuntratt, is-Sur Nazju Cassar qal illi se jkun impossibbli li jinħadem b'inqas minn erba' persuni, <i>bob cat</i> u trakk. Barra minn hekk dawn il-ħaddiema jrid ikollhom ilbies protettiv bħal gakketta viżibbli tixhel u <i>safety shoes</i>.</p>	
59.11	<p>Project Green – Il-proposta tal-Kunsill (ara l-korrispondenza annessa) Intlaħaq ftehim biex nibgħatu żewġ applikazzjonijiet waħda fuq il- Pjazza tas-Saqqajja (hemm permezz tal-PA), u oħra fuq il-Pjazza tal-Baħrija (hemm permess tal-PA).</p>	Project Green
59.12	<p>Talba għal rimbors ta' spejjeż fuq vettura minħabba ħadida li thalliet fit-triq minn Ms I Azzopardi Is-Sindku, is-Sur Sandro Craus u l-kunsillieri preżenti qablu li jingħata l-kumpens lis-Sra I Azzopardi li qasmet tyre fuq ħadida tax-xibka li thalliet mal-art fil-Pjazza t'Għeriexem minn ħaddiema tal-kuntrattur ta' Infrastruttura Malta għaliex kemm l-inċident kif ukoll ir-rapport tal-Pulizija huma datati fl-istess gurnata - 19 ta' Jannar 2023.</p>	Rimbors fuq hsara
59.13.01	<p>Punti Oħra Dwar it-trinka li bħalissa qed iħaffru l-Korporazzjoni Enemalta fi Triq ir-Rebħa kien rappurtat illi ntlaqat bl-ingenji iċ-ċint tas-sejjiġġ. Dan se jkun irrappurtat lill-istess korporazzjoni filwaqt li l-KLR mhux se jaċċetta reinstatement fuq il-gandott biss, iżda l-wisgħa tat-triq kollha.</p>	Punti oħra Trinka fi Triq ir-Rebħa
59.13.02	<p>Is-Sindku, is-Sur Sandro Craus tkellem dwar il-problema li għandna biex nivvakaw il-garage basement taħt il-binja 30-34 Triq Inguanez, tas-Sur Patrick Galea. Hu qal illi dan qed jitlob €900 fix-xahar biex jinkera lilna il-garage kollu. Filwaqt li stqarr li jaqbel li nżommu l-istess garage għal negozjar ta' €600 fix-xahar is-Sur Craus qal illi kieku jkun jista' jakkomoda wkoll l-għodda li hemm fil-garage l-ieħor ta' Triq Mons Guzeppi Depiro tas-Sur Paul Tanti. Dan intqal in vista li hemm il-van 9 seater ordnat. F'dan il-punt, is-Sur Nazju Cassar qal illi kieku dak tas-Sur Tanti inżommuh għal €400 fix-xahar għaliex kemm-il darba noħorġu minn hawn, il-garage il-kbir tas-Sur Galea xorta jiġi 'il bogħod mil-Municipju. Hu ippropona viżita filwaqt li is-Sindku kompli jgħid illi ħadd mil-ħaddiema m'għandu ċavetta tal-garage tas-Sur Tanti u mhux se jaqbd u jmorru hemm dment li għandu l-affarijiet personali tiegħu kif fil-fatt hawn f'dak ta' Triq Inguanez. Il-Kunsill qabel li għandna nżommu ż-żewġ propjetajiet, dik ta' Triq Mons Guzeppi Depiro u dik ta' Triq Inguanez, tal-aħħar għal mhux aktar minn €600 fix-xahar.</p>	Kiri ta' garages
59.13.03	<p>Is-Sindku, is-Sur Sandro Craus qal illi issa għandna f'idejna in-no objection tal-entitajiet kollha dwar il-proġett tas-Saqqajja.</p>	Proġett tas-Saqqajja
59.13.04	<p>Is-SE fakkar fl-attivitajiet li hemm imhejjija biex ikun aktar promoss mill-Agape Fest il-ktejjeb <i>Rabat Sacrum</i> waqt seminar li se jsir il-Mużew ta' Wignacourt nhar is-Sibt, 11 ta' Frar. Irrefera wkoll għaž-żjara fil-Parroċċa, l-Grotta ta' San Pawl, il-Katakombi ta' San Pawl u l-Mużew ta' Wignacourt l-</p>	Rabat Agape Festival

	ET il-President ta' Malta u s-Sinjura nhar is-Sibt, 31 ta' Jannar biex jiftaħ l-avvenimenti marbuta mar- <i>Rabat Sacrum</i> .	
59.13.05	Is-SE tkellem fuq il-kuntratt il-ġdid tal-ġbir tal-iskart mid-djar implimentat għax-xahar ta' Jannar. Hu qal illi issa sar jaf illi l-kont se jinqasam mhux biss fuq l-ammont ta' djar f'kull kunsill iżda wkoll fuq it-tunnellaġġ, bil-piż. Madankollu ufficialment minkejja l-isforzi kollha li għamel għadu ma jafx kemm geġ il-kont fix-xahar. Hu kkalkulat iżda li ma jaqbisx it-€13,000.00	Household Waste
59.13.06	Is-SE informa lill-kunsillieri illi kellu żjara mill-Environmental Manager tar-Reġjun Punent fi Triq Rudolph Saliba fejn hu ppjanat li tkun installata cctv fuq ir-recipjent tal-hwejjeġ użati u fl-istess hin fuq id-daħla tal-iskola Primarja B. Is-Sindku, is-Sur Sandro Craus qal illi rridu nagħmlu appuntament ma' tal-Go plc biex jagħtuna faċilita' u rati tajbin fuq monitoring ta' cctv's mill-uffiċċju stess.	Cctv fi Triq Rudolph Saliba
59.13.07	Is-Sindku, is-Sur Sandro Craus talab li ssir iż-żabra tas-siġar taż-żebbuġ li jdawwru l-appartamenti t'Għajn Qajjet vicin il-Penwel.	Żabra f'Għajn Qajjet
59.13.08	Is-Sur Norbert Grech talab illi ssir aktar insidenza mal-awtoritajiet biex jittella' mill-ġdid il-hajt tas-sejjeġġ (retaining wall) tad-Dwejra imqajjem f'punt fl-aħħar laqgħa ta' dan il-Kunsill.	Hajt tas-Sejjeġġ fid-Dwejra
59.14	Tmiem il-laqgħa u d-data u l-hin tas-seduta li jmiss. Il-laqgħa li jmiss se ssir nhar it-8 ta' Marzu 2023 fis-6.00pm u din il-laqgħa ntemmet fid-8:45pm.	Aġġornament

(IFFIRMATA)

Magħmula minn Anthony Bonello u approvati llum 8.3.23 minn Sandro Craus

Segretarju Eżekuttiv

(IFFIRMATA)

Sindku

